

“మధురమైన పిల్లలారా - మీరు డబుల్ అహింసక ఆత్మిక సైన్యము. మీరు శ్రీమతానుసారము

మీ దైవీ రాజధానిని స్థాపన చేయాలి”

ప్రశ్న:- ఆత్మిక సేవాధారి పిల్లలైన మీరు ఏ విషయము గురించి అందరినీ హెచ్చరిస్తారు ?

సమా :- మీరు అందరికీ ఇదే ఆ మహాభారత యుద్ధ సమయము, ఇప్పుడు ఈ పాత ప్రపంచము వినాశనము కానున్నది, బాబా నూతన ప్రపంచ స్థాపన చేయిస్తున్నారు, వినాశనము తర్వాత జయ జయ ధ్వనులు అవుతాయని అప్రమత్తము చేయాలి. మీరు పరస్పరము కలుసుకుని వినాశనమునకు ముందే అందరికీ తండ్రి పరిచయము ఎలా లభించాలని సలహాలు ఇచ్చిపుచ్చుకోవాలి.

పాట:- మీరు నిదురించి రాత్రిని పోగొట్టుకున్నారు,.....(తూనే రాత్ గవాయి సో కే,.....)

ఓంశాంతి. తండ్రి తెలిపిస్తున్నారు - భగవంతుడు శ్రేష్ఠాతి శ్రేష్ఠమైనవారు. వారిని అత్యంత ఉన్నతమైన కమాండర్ ఇన్ ఛీఫ్ అని కూడా అనవచ్చు. ఎందుకంటే మీరు సైన్యము కదా. మీ సుప్రీమ్ కమాండర్ ఎవరు? రెండు సైన్యములున్నాయని కూడా మీకు తెలుసు - అది భౌతిక సైన్యము, మీది ఆత్మిక సైన్యము. వారు హద్దులోని వారు, మీరు బేహద్లోని వారు. మీలో కమాండర్లు కూడా ఉన్నారు, జనరల్స్ కూడా ఉన్నారు, లెఫ్టినెంట్స్ కూడా ఉన్నారు. మనము శ్రీమతానుసారము రాజధానిని స్థాపన చేస్తున్నామని పిల్లలకు తెలుసు. యుద్ధము మొదలైనవాటి మాటే లేదు. మనము శ్రీమతానుసారము పూర్తి విశ్వము పై మరలా మన దైవీ రాజ్యమును స్థాపన చేస్తున్నాము. కల్ల-కల్లము ఈ పాత్ర అభినయించబడుతుంది. ఇవన్నీ అనంతమైన విషయాలు. ఆ యుద్ధాలలో ఈ విషయాలండవు. తండ్రి సర్వ శ్రేష్ఠమైనవారు. వారిని ఇంద్రజాలికుడు, రత్నాగరుడు, జ్ఞానసాగరులని కూడా అంటారు. తండ్రి మహిమ అపారమైనది. మీరు బుద్ధితో కేవలము తండ్రిని స్మృతి చేయాలి. మాయ స్మృతిని మరిపింపజేస్తుంది. మీరు డబుల్ అహింసక ఆత్మిక సైన్యము. రాజ్యస్థాపన ఎలా చేయాలి? అని మీలో ఆలోచన నడుస్తుంది. ద్రామా తప్పక చేయిస్తుంది. పురుషార్థమైతే తప్పక చేయవలసి వస్తుంది కదా. ఎవరైతే మంచి-మంచి పిల్లలున్నారో, వారు పరస్పరము సలహాలు ఇచ్చిపుచ్చుకోవాలి. మాయతో మీ యుద్ధము అంత్యము వరకు నడుస్తూనే ఉంటుంది. మహాభారత యుద్ధము తప్పకుండా జరగాలని కూడా మీకు తెలుసు. లేకుంటే పాత ప్రపంచ వినాశనము ఎలా జరగాలి. బాబా మనకు శ్రీమతమునిస్తున్నారు. పిల్లలైన మనము మరలా మన రాజ్యమును స్థాపించాలి. ఈ పాత ప్రపంచము వినాశనమై మరలా భారతదేశములో జయ-జయ ధ్వనులు వినిపించాలి. దీనికి మీరు నిమిత్తముగా అయ్యారు. కావున పరస్పరము కలుసుకొని మనము సర్వీసు ఎలా చేయాలి, ఇప్పుడే పాత ప్రపంచము వినాశనము కానున్నదని అందరికీ సందేశమును ఎలా ఇవ్వాలి అని ఆలోచించాలి. తండ్రి నూతన ప్రపంచమును స్థాపన చేస్తున్నారు. లౌకిక తండ్రి కూడా కొత్త ఇంటిని కట్టించినప్పుడు పిల్లలకు సంతోషమౌతుంది. అది హద్దులోనిది, ఇది పూర్తి విశ్వము గురించిన విషయము. నూతన ప్రపంచమును సత్కయుగమని, పాత ప్రపంచమును కలియుగమని అంటారు. ఇప్పుడు మీరు పాత ప్రపంచములో ఉన్నారు కనుక తండ్రి ఎప్పుడు ఎలా వచ్చి నూతన ప్రపంచమును స్థాపిస్తారో తెలియాలి.

మీకు కూడా నెంబరువారు పురుషార్థానుసారము తెలుసు. అతి పెద్దవారు తండ్రి వారి తర్వాత మహారథులు, అశ్వరూఢులు, పాదచారులు ఉంటారు. కమాండర్, కెప్టెన్ ఇవన్నీ కేవలం ఉదాహరణముగా తెలిపిస్తారు. కావున అందరికీ తండ్రి పరిచయమును ఎలా ఇవ్వాలని పిల్లలు పరస్పరము కలుసుకుని మాట్లాడుకోవాలి. ఇది ఆత్మిక సేవ. తండ్రి నూతన ప్రపంచమును స్థాపించుటకు వచ్చి ఉన్నారని మన నోదరి - నోదరులను ఎలా హెచ్చరించాలి? పాత ప్రపంచ వినాశము కూడా ఎదురుగా నిలిచి ఉంది. ఇది అదే మహాభారత యుద్ధము. మహాభారత యుద్ధము తర్వాత ఏమి జరుగుతుందో మనుష్యులకు తెలియను కూడా తెలియదు.

ఇప్పుడు మనము సంగమ యుగములో పురుషోత్తములుగా తయారవుతున్నామని మీరు ఫీల్ (అనుభవము) చేస్తున్నారు. ఇప్పుడు పురుషోత్తములుగా చేయుటకు తండ్రి వచ్చి ఉన్నారు. ఇందులో యుద్ధము మొదలైనవాటి మాట లేదు. తండ్రి తెలిపిస్తున్నారు - పిల్లలారా, పతిత ప్రపంచములో ఒక్కరు కూడా పావనమైనవారుండరు, పావన ప్రపంచములో ఒక్కరు కూడా పతితులుండరు. ఇంత చిన్న విషయమును కూడా ఎవ్వరూ అర్థము చేసుకోరు. పిల్లలైన మీకు అన్ని చిత్రాల సారము తెలియచేయబడుతుంది. భక్తి మార్గములో మనుష్యులు జప-తపాలు, దాన-పుణ్యాలు మొదలైనవి ఏమేమి చేస్తారో వాటి ద్వారా అల్పకాలానికి మాత్రమే. అది కూడా కాకిరెట్టుకు సమానమైన సుఖము ప్రాప్తి అవుతుంది. కాని ఇక్కడకు వచ్చి అర్థము చేసుకున్నప్పుడే ఈ విషయాలు బుద్ధిలో నిలుస్తాయి. ఇది భక్తి రాజ్యము. జ్ఞానము కొద్దిగా కూడా లేదు. పతిత ప్రపంచములో ఎలాగైతే ఒక్కరు కూడా పావనులుండరో అలా జ్ఞానము కూడా ఒక్కరిలో తప్ప వేరెవ్వరిలోను లేదు. వేదశాస్త్రములన్నీ భక్తిమార్గములోనివి. మెట్లు దిగనే దిగాలి. ఇప్పుడు మీరు బ్రాహ్మణులుగా అయ్యారు. ఇందులో సైన్యము నెంబరువారుగా ఉన్నారు. అందులో కమాండర్, కెప్టెన్, జనరల్ మొదలైనవారు ముఖ్యమైనవారు. వీరంతా పరస్పరము కలిసి బాబా సందేశమును ఎలా ఇవ్వాలి చర్చించుకోవాలి. సందేశాలు లేక గురువు ఒక్కరే అని పిల్లలకు తెలిపించబడింది. మిగిలినవన్నీ భక్తిమార్గములోనివి. మీరు మాత్రమే సంగమయుగ వాసులు. ముఖ్య లక్ష్యమైన ఈ లక్ష్మీనారాయణుల చిత్రము చాలా ఖచ్చితంగా ఉంది. భక్తిమార్గములో సత్యనారాయణ కథ, తీజలీ కథ, అమరకథను వినిపిస్తారు. ఇప్పుడు తండ్రి మీకు సత్యమైన సత్యనారాయణ కథను వినిపిస్తున్నారు. భక్తిమార్గములోనివి గడచిపోయిన విషయములు. చేసి వెళ్ళిపోయిన వారి మందిరాలు తర్వాత నిర్మిస్తారు. ఇప్పుడు శివబాబా మిమ్ములను చదివిస్తున్నారు తర్వాత భక్తి మార్గములో స్మృతిచిహ్నాలు తయారు చేస్తారు. సత్యయుగములో శివుని చిత్రము, లక్ష్మీనారాయణులు మొదలైనవారి చిత్రాలు గాని ఏవియూ ఉండవు. జ్ఞానము పూర్తిగా వేరు, భక్తి వేరు ఇది కూడా మీకు తెలుసు. అందుకే చెడు వినకండి, చెడు మాట్లాడకండి..... అని తండ్రి చెప్తారు.

ఇప్పుడు నూతన ప్రపంచము స్థాపన అవుతున్నదని పిల్లలకు చాలా సంతోషంగా ఉంది. సుఖధామ స్థాపన కొరకు బాబా మనకు మరలా ఆదేశాలనిస్తున్నారు. అందులో కూడా నెంబరువన్ ఆదేశము - పావనులవ్వండి. అందరూ పతితులే కదా. కావున మంచి పిల్లలైనవారంతా పరస్పరము కలుసుకుని సర్వీసు ఎలా పెంచాలో చర్చించుకోవాలి. పేదవారికి సందేశమును ఎలా ఇవ్వాలని చర్చించుకోవాలి. తండ్రి కల్పితము వలె వచ్చి స్వయమును ఆత్మగా భావించి నన్ను స్మృతి చేయండని చెప్తున్నారు. రాజధాని తప్పక స్థాపనవ్వాలి. ఇలా తెలిపితే తప్పక అర్థము చేసుకుంటారు. ఎవరైతే దేవీ దేవతా ధర్మము వారు కారో వారు

అర్థము చేసుకోరు. వినాశకాలే ఈశ్వరుని పట్ల విపరీత బుద్ధి కదా. ఈశ్వరుడు మన యజమాని కనుక మనము వికారాలలోకి వెళ్ళకూడదు, జగడాలాడరాదని పిల్లలైన మీకు తెలుసు. మన బ్రాహ్మణ ధర్మము అత్యంత శ్రేష్ఠమైనది. వారు శూద్ర ధర్మమువారు, మీరు బ్రాహ్మణ ధర్మమువారు. మీరు శిఖ, వారు కాళ్ళు, శిఖ పై సర్వ శ్రేష్ఠమైన నిరాకార భగవంతుడు. వారిని ఈ కనులతో చూడలేము కనుక విరాట రూపములో శిఖ(బ్రాహ్మణుల)ను, శివబాబాను చూపించరు. కేవలము దేవత, క్షత్రియ, వైశ్య, శూద్రులని చెప్తారు. ఎవరైతే దేవతలుగా అవుతారో వారే మరలా పునర్జన్మలు తీసుకొని క్షత్రియ, వైశ్య, శూద్రులుగా అవుతారు. విరాట రూపమునకు అర్థమేమిటో ఎవ్వరికీ తెలియదు. ఇప్పుడు మీరు అర్థము చేసుకున్నారు కనుక సరియైన చిత్రమును తయారు చేయించాలి. శివబాబాను కూడా చూపించారు, బ్రాహ్మణులను కూడా చూపించారు. మీరిప్పుడు అందరికీ స్వయమును ఆత్మగా తెలుసుకుని తండ్రిని పృతి చేయమనే సందేశమును ఇవ్వాలి. మీ కర్తవ్యము సందేశమునిచ్చుట. ఎలా తండ్రి మహిమ అపారమైనదో అలాగే భారతదేశము మహిమ కూడా అపారమైనది. ఇది కూడా 7 రోజులు ఎవరైనా వింటేనే బుద్ధిలో కూర్చుంటుంది. తీరక లేదని అంటారు. అరే! అర్థకల్పము మీరు వారిని పిలుస్తూ వచ్చారు, వారిప్పుడు వాస్తవముగా వచ్చి ఉన్నారు. చివరిలో తండ్రి రానే రావాలి. ఇది కూడా మీరు బ్రాహ్మణులే నంబరవారు పురుషార్థానుసారము తెలుసుకున్నారు. చదువు ప్రారంభము చేసిన వెంటనే నిశ్చయమైపోయింది. ఎవరిని మనము పిలుస్తూ వచ్చామో ఆ ప్రియుడు వచ్చారు. తప్పక ఏదో శరీరములో వచ్చి ఉంటారు. వారికి తమ స్వంత శరీరమే లేదు. తండ్రి చెప్తున్నారు - నేను ఇతనిలో ప్రవేశించి పిల్లలైన మీకు సృష్టి చక్ర జ్ఞానము, రచయిత - రచనల జ్ఞానము ఇస్తాను. ఇది ఇంకెవ్వరికీ తెలియదు. ఇది చదువు. చాలా సహజము చేసి తెలియచేస్తాను. నేను మిమ్ములను చాలా ధనవంతులుగా తయారు చేస్తాను. కల్ప-కల్పము మీ వంటి పవిత్రులు, సుఖమును అనుభవించువారు ఎవ్వరూ ఉండరు. పిల్లలైన మీరు ఈ సమయములో అందరికీ జ్ఞాన దానము చేస్తారు. తండ్రి మీకు రత్నాలను దానము చేస్తారు. మీరు ఇతరులకు ఇస్తారు. భారతదేశమును స్వర్గముగా చేస్తారు. మీరు మీ తనువు-మనస్సు-ధనములతో శ్రీమతానుసారము భారతదేశమును స్వర్గముగా తయారు చేస్తున్నారు. ఇది ఎంత శ్రేష్ఠమైన కార్యము! మీరు గుప్త సైనికులు, మనము విశ్వ చక్రవర్తి పదవిని తీసుకుంటున్నామని, శ్రీమతము ద్వారా శ్రేష్ఠమౌతున్నామని ఎవ్వరికీ తెలియదు. ఇప్పుడు తండ్రి చెప్తున్నారు - సదా నన్ను ఒక్కరినే పృతి చేయండి. కృష్ణుడు ఇలా చెప్పలేడు. అతను రాకుమారుడు. మీరు రాకుమారులుగా అవుతారు కదా. సత్య త్రేతా యుగాలలో పవిత్ర ప్రవృత్తి మార్గము ఉంటుంది, అపవిత్ర రాజులు పవిత్ర రాజు - రాణులైన లక్ష్మీనారాయణులను పూజిస్తారు. పవిత్ర ప్రవృత్తి మార్గము వారి రాజ్యము నడుస్తుంది తర్వాత అపవిత్ర ప్రవృత్తి మార్గమైపోతుంది. అది అర్థము, ఇది అర్థము కదా. పగలు, రాత్రి. లక్షల సంవత్సరములైతే అర్థము-అర్థము ఉండడానికి సాధ్యము లేదు. వాస్తవముగా లక్షల సంవత్సరములు అయితే దేవతా ధర్మమువారైన హిందువుల సంఖ్య చాలా ఎక్కువగా ఉండాలి. లెక్కలేనంతమంది అయిపోవాలి. ఇప్పుడైతే లెక్కపెడతారు కదా. ఇది డ్రామాలో రచింపబడింది. మరలా ఇలాగే జరుగుతుంది. మృత్యువు ఎదురుగా నిలిచి ఉంది. ఇది అదే మహాభారత యుద్ధము. కనుక పరస్పరము కలుసుకుని సర్వీసు ప్రణాళికను తయారు చేయాలి. సర్వీసు చేస్తూ కూడా ఉంటారు. నూతన చిత్రాలు వెలువడుతూ

ఉంటాయి, ప్రదర్శనీలు కూడా చేస్తారు. మంచిది. మరి ఇంకా ఏమి చేయాలి? మంచి ఆత్మిక మ్యూజియమ్ను తెరవండి. జనము చూసి వెళ్లి ఇతరులను కూడా పంపుతారు. పేదవారు కాని, షాహుకార్లు కాని ధర్మము చేయడానికి కొద్దిగా ధనమును తీసి పెడతారు కదా. ధనవంతులు ఎక్కువగా తీస్తారు, ఇక్కడ కూడా అలాగే. కొందరు వెయ్యి రూపాయలు తీస్తే, మరొకరు కొంచెము తక్కువ తీస్తారు. కొందరు రెండు రూపాయలను కూడా పంపుతారు. ఒక్క రూపాయితో ఒక ఇటుకను తీసుకోండి అని పంపిస్తారు. ఒక్క రూపాయని 21 జన్మల కొరకు జమ చేసుకొనుట. ఇది గుప్తము. పేదవారి ఒక్క రూపాయి, ధనవంతుల వెయ్యి రూపాయలు సమానమైపోతాయి. పేదవారి వద్ద ఉండేదే కొద్దిగా కనుక ఏమి చేస్తారు? లేక్క కదా. వ్యాపారస్థులు ధర్మము కొరకు కొంత కేటాయిస్తారు, ఇప్పుడేమి చేయాలి? తండ్రికి సహాయోగము చేయాలి. తండ్రి ప్రతి ఫలముగా 21 జన్మల కొరకు ఇస్తారు. తండ్రి వచ్చి పేదవారికి సహాయోగము చేస్తారు. ఇప్పుడిక ఈ ప్రపంచమే ఉండదు. అంతా మట్టిలో కలిసిపోతుంది. కల్ప క్రితము వలె స్థాపన తప్పక కావాలని మీకు తెలుసు. నిరాకార తండ్రి చెప్తున్నారు - పిల్లలారా, దేహ సర్వ ధర్మములను త్యజించి, ఒక్క తండ్రినే స్మరి చేయండి. ఈ బ్రహ్మ కూడా రచనే కదా. బ్రహ్మ ఎవరి కొడుకు? అతడిని ఎవరు సృష్టించారు? బ్రహ్మ, విష్ణు, శంకరులను ఎలా సృష్టిస్తారో కూడా ఎవ్వరికీ తెలియదు. తండ్రి వచ్చి సత్యమైన విషయమును తెలియచేస్తున్నారు. బ్రహ్మ కూడా తప్పక మనుష్య సృష్టిలోనే ఉంటాడు. బ్రహ్మ వంశావళి అని గాయనము చేయబడింది. భగవంతుడు మనుష్య సృష్టిని ఎలా రచిస్తారో ఎవ్వరికీ తెలియదు. బ్రహ్మ అయితే ఇక్కడ ఉండాలి కదా. తండ్రి చెప్తున్నారు - నేను ఎవరిలో ప్రవేశించానో, ఇతడు పూర్తి 84 జన్మలు తీసకున్నాడు. ఇది అతని అంతిమ జన్మ. బ్రహ్మ సృష్టికర్త కాదు. నిరాకారులు ఒక్కరే సృష్టికర్త. ఆత్మలు కూడా నిరాకారమే. ఆత్మలు అనాది. ఆత్మలను ఎవరూ సృష్టించలేదు. మరి బ్రహ్మ ఎక్కడ నుండి వచ్చాడు? తండ్రి చెప్తున్నారు - నేను ఇతనిలో ప్రవేశించి పేరు మార్చాను. బ్రాహ్మణులైన మీ పేర్లు కూడా మార్చేశాను. మీరు రాజ ఋషులు. ప్రారంభములో సన్న్యసిం(ఇంటి నుండి బాబా వద్దకు వచ్చేశారు). బ్రహ్మ జతలో ఉంటూ వచ్చారు కనుక పేర్లు మార్చాము. తర్వాత మాయ తినేయడము చూచి మాలను తయారు చేయడము, పేరు పెట్టడం మానేశాము.

ఈ రోజుల్లో ప్రపంచములో చాలా మోసముంది. పొలలో కూడా మోసమే. సత్యమైన వస్తువులు దొరకనే దొరకవు. తండ్రి విషయములో కూడా మోసమే. స్వయమునే భగవంతుడని చెప్పుకుంటారు. ఇప్పుడు ఆత్మ అంటే ఏమిటో, పరమాత్మ అంటే ఏమిటో పిల్లలైన మీకు తెలుసు. మీలో కూడా నంబరువారు పురుషార్థునుసారముగా ఉన్నారు. ఎవరు ఎలా చదువుకుంటారో, ఎలా చదివిస్తారో, ఏ పదవిని పొందుతారో అంతా తండ్రికి తెలుసు. మనము తండ్రి ద్వారా విశ్వకిరీటధారి యువరాజులుగా అవుతున్నామని నిశ్చయముంది. మరి అంటువంటి పురుషార్థము చేసి చూపించాలి. మనము యువరాజులుగా కావాలి. 84 జన్మల చక్రములో తిరిగి వచ్చాము. మరలా అలా తయారౌతున్నాము. ఇది నరకము, ఇందులో ఏ సారమూ లేదు. మళ్ళీ తండ్రి వచ్చి భండారమును నింపి కాలకంటకాలను దూరము చేస్తారు. మీరిక్కడకు భండారమును నింపుకునేందుకు వచ్చారు కదా అని మీరు అందరినీ అడగండి. అమరపురిలోకి కాలుడు రాజాలడు. భండారమును నింపి కాలకంటకములను దూరము చేయడానికే తండ్రి వస్తారు. అది

అమరలోకము, ఇది మృత్యులోకము. ఇటువంటి మధుర మధురమైన మాటలను వినాలి, ఇతరులకు వినపించాలి. వృద్ధ మాటలను వినరాదు, వినపించరాదు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. తండ్రి విశ్వాధికారులుగా తయారు చేసే చదువును చదివించేందుకు వచ్చారు. కనుక మాకు తీరిక లేదని ఎప్పుడూ చెప్పరాదు. శ్రీమతానుసారము తనువు-మనసు-ధనములను భారతదేశమును స్వర్గముగా తయారు చేయు సేవలో వనియోగించాలి.
2. పరస్పరములో చాలా మధుర మధురమైన జ్ఞాన మాటలను వినాలి, వినపించాలి. తండ్రి ఇచ్చిన ఈ ఆదేశము సదా గుర్తుండాలి - చెడు వినకండి, చెడు మాట్లాడకండి,.....

వరదానము:- “కంటైండు స్వరూప స్మృతి ద్వారా మల్చిపోనివారిగా తయారయ్యే

నిరంతర యోగీ భవ”

ఏ పిల్లలైతే స్వయాన్ని తండ్రితో కంటైండుగా అనుభవం చేస్తారో వారికి నిరంతర యోగీ భవ అను వరదానము స్వతహాగా లభిస్తుంది. ఎందుకంటే వారు ఎక్కడ ఉంటున్నా తండ్రితో మిలనము అవుతూనే ఉంటుంది. వారిని ఎవరు ఎంతగా తండ్రిని మరిపించాలని ప్రయత్నించినా, వారు ఎప్పుడూ మర్చిపోరు. ఇటువంటి మర్చిపోని పిల్లలు తండ్రికి అతిప్రియమైనవారు. వారే నిరంతర యోగులు. ఎందుకంటే ప్రేమకు గుర్తు - స్వతహాగా స్మృతి. వారి సంకల్పమనే గోటిని కూడా మాయ కదిలించలేదు.

స్లోగన్:- “ కారణాన్ని వినపించుటకు బదులు దానిని నివారణ చేస్తే

ఆశీర్వాదాలకు అధికారులుగా అవుతారు”